

உ

கடவுள் துணை.

சகாதேவர் அருளிச்செய்த

தொடுகுறி சாஸ்திரம்

111	112	113	114	121	122	123	124
.....
131	132	133	134	141	142	143	144
.....
211	212	213	214	221	222	223	224
.....
231	232	233	234	241	242	243	244
.....
311	312	313	314	321	322	323	324
.....
331	332	333	334	341	342	343	344
.....
411	412	413	414	421	422	423	424
.....
431	432	433	434	441	442	443	444

சென்னை.

எம். துரைசாமி முதலியார் அண்டு கோ.

பிரிண்டர்ஸ் அண்டு புக்-செல்லர்ஸ்,

1-1, மலையபெருமாள் தெரு, மதராஸ்-1.

இதன் விலை]

1955

[அணு 0-3-0



தொடுகுறி சாஸ்திரத்தின் நூன்முகம்



விருத்தம்

பூலோக மானிடர்கள் பிழைக்கவேண்டி பொய்யுரையா பாண்டவருக் கினையதம்பி, சாலோக சாஸ்திரமுந் தெரிந்தஞானி சாஸ்திரத்தின் கொடியுடைய சகாதேவன்காண், காலாகாலத் தினுட நிலைமை காண கார்மேக வண்ணனது கருணைகொண்டு, மேலான தொடுகுறியை மொழிந்ததாலே மேதினியி லேகாம் பரம் வெளியிட்டானே. 1

சாமியென்ற லுள்ளன்பு யிருக்கவேணும் சக்கரவர்த்தி யானும் பக்திவேணும், காமிகளாய்த் திரிபவர்க்கு வெட்கமில்லை கைகண்ட தொடுகுறியோ கடப்பதில்லை, பூமியிலே யிந்நூல்தான் வெளிவந்தாலும் புத்தியில்லா மூடருக்குப் புலப்படாது, சுவாமி யுட மூத்தவனா ரருளினாலே சாற்றினேன் சகாதேவன் வாக் கைப்பாரே. 2

பாரப்பா வாக்குநிலை கண்டபோதும் பந்தயமாய்ச் சூதாடும் வேளைப்போதும், தாரப்பா துகிலதனைக் களையும்போதும் துணை யிழந்து வனவாசம் போகும்போதும், சீரப்பா விராடனிடம் சேரும்போதும் சிற்றமராம் மாடுபிடி சண்டைபோதும், ஆரப்பா கார்மேகன் காப்பேனென்று அங்கிருந்து சொன்னதொடு குறியிதாமே. 3

தொடுகுறியின் சாஸ்திரத்தின் துணையினாலே தொல்லு லகைப் பறிகொடுத்து மஞ்சவிலலை, வடிவான தொடுகுறியின் வலுவினாலே வனவாசம் சென்றவரும் வாடவிலலை, படியின் மிசை சகாதேவன் எழுதிவைத்த பாங்கான கணிதவகை தொண் ணாற்றறில், அடைவான தொடுகுறியே போதுமென்று அன் புடனே நாதாக்க ளடுத்திட்டாரே. 4

நாதாக்க ளுமித்தமொழி பொய்யாகாது நம்பாத மடை யருக்கு மெய்யாகாது, வேதாந்த ஞானிசகா தேவனாலே விளம் பியவித் தொடுகுறியோ வீண்போகாது, ஆதாரமிதைவிடவே றினங்கிட்டாது அண்டசரா சரத்திற்கு மடுத்த நூலாம், தீ துடனே நன்மைரெண்டுந் தெரிந்துகொள்ள தெளிவாக விவர மதை தெளிப்பேனே. 5

தெரிந்திடவே வட்டமாய் மெழுகி மைந்தா தெரிவையார்கள் மஞ்சளினுல் கணேசர் வைத்து, அருகினிலெ தாம்பூலம் கதவி வெல்லம் அணுவேனும் கற்பூரம் கொளுத்திவைத்து, பரிவாக நீவணங்கும் குலதெய்வத்தை பாண்டவரைச் சிந்தையிலே பதிய வைத்து, சிறுபயலாந் கன்னியிடம் மலரையீந்து சக்கரத்தி லெது வேனுந் தீண்டச்சொல்லே. 6

தீண்டியதோர் லக்கமதை குறித்துக்கொள்ளு தெய்வமொழி பாட்டிதனைத் தேடிப்பாரு, வேண்டியே தொட்டதொரு லக்கம் போலே வருகின்ற செய்யுள் தனை வாசித்தாக்கால், காண்டபன் தம்பியுட கருணையாலே கலக்கமதுவிலகும்டா கண்ணாடிபோலே, பாண்டவர்கள் தொடுகுறியைபரிட்சிப்போர்க்கு பத்தினி திரொள பதை கிருபை பலிக்கும்பாரே.

காலநிலை அறிதல்

வாரம்	இராகுகாலம்	எமகண்டம்	குளிகன்	அர்த்தப் பிரகர்ணன்
ஞாயிறு	4-30 6	12 1-30	3 4-30	10-30 12
திங்கள்	7-30 9	10-30 12	1-30 3	9 10-30
செவ்வாய்	3 4-30	9 10-30	12 1-30	7-30 9
புதன்	12 1-30	7-30 9	10-30 12	6 7-30
வியாழன்	1-30 3	6 7-30	9 10-30	3 4-30
வெள்ளி	10-30 12	3 4-30	7-30 9	1-30 3
சனி	9 10-30	1-30 3	6 7-30	12 1-30

மேற்குறித்த இராகு—எமகண்டம் நீக்கி குளிகைகாலத்தில் சுபகாரியங்களைச் செய்தல் நன்று.

1	7	8
3	2	6
5	9	4

சீதா சக்கரம்

1-லாபம் 4-பீடை 7-தனம்
2-நாசம் 5-கேதமம் 8-மரணம்
3-கிநேகம் 6-கலகம் 9-பிரீதி

இந்த சீதாசக்கரத்தில் கண்ட நெம்பரை ஒரு சிறுவனைக் கைகால் சுத்தி செய்து வரச் சொல்லி ஒரு புஷ்பங் கொடுத்து நெம்பரை ஊணச் சொல்லி அதன் பலனைத் தெரிந்துகொள்ளவும்.

ஸ்ரீ:

சாஸ்திரக் கொடியோனாகிய

சகாதேவர் அருளிச்செய்த

தொடுகுறி சாஸ்திரம்



நன்மை தீமை அறியும் சக்கரம்

111	112	113	114	121	122	123	124
131	132	133	134	141	142	413	144
211	212	213	214	221	222	223	224
231	232	233	234	241	242	243	244
311	312	313	314	321	322	323	324
331	332	333	334	341	342	343	344
411	412	413	414	421	422	423	424
431	432	433	434	441	442	443	444

விருத்தம்

போர்வளரும் ஆரென்னும் சாஸ்திரத்தில்
பேசியதோர் தொடுகுறியின் பெருமைகளீர்
சீர்வளரும் ஐவருக்கு யினையதம்பி
சிரஞ்சீவி சகாதேவன் சொன்னவாக்கு
கார்வளர்போல் கண்டுமனந் தெளிவதற்கு
கருணைமொழி சிவனயன்மால் குகனுஞ்சாட்சி
தார்வளர்போல் இப்பொருளை வெளியாய்ச்செய்ய
தகுபஞ்ச பாணிகதன் காப்புதானே.

காப்பு விருத்தம்

பஞ்சபாண் டவரின் பாதம் பலதினந் தொழுதுபோற்றி
தஞ்சமா யெவர்க்குநன்மை தொடுகுறி நூலைச்சொல்ல
செஞ்சிமா நகரம்வாழும் சிறுவனே காம்பரந்தான்
தஞ்சமாய் குருவின் பாதம் தாள்பணிந்தேற்றினேனே,

சக்கரத்தினுள் அடங்கிய இலக்கத்தின் பலன்கள்

111—வது

அறியவே நூற்றுபதினொன்றைத்தொட்டாய்
அப்பனே கேட்குமொரு செய்திகேளு
குறைவின்றி காரியங்கள் ஜெயமேயாகும்
கொற்றவனே ஒருவருடம் குறைவேயில்லை
பெருமையுடன் எதிரியை நீ வெல்வாய்ப்பா
பேசியதோர் நாள்கிரகம் வீட்டுநன்மை
குருமொழிபோல் சொன்னகுறி வுண்மைகாண
குறிப்புண்டு வலதுதோளில் மச்சந்தானே

(வசனம்) நீ நினைத்த காரியம் ஜெயமாகும், எதிரியை வெல்வாய், நீ தொட்டவேளையும் நன்றாயிருக்கிறது, உன் வீட்டுக்காரியமும் ஜெயமாகும், இந்தராசி உனக்கு ஒருவருடம் குறைவில்லாமல் இருக்கும், இதற்கு அடையாளம் வலது புஜத்தின்பேரில் மச்சம் இருக்கும் பார்க்கவும்.

112—வது

நன்மையென்ற யோசனையை மனதிலெண்ணி
நாட்டமாய் நூற்றுப்பனிரெண்டைத்தொட்டாய்
உன்னுடைய மனம்போலே முடியுதப்பா
ஒருவரா கேஷபனையால் திண்ணமாகும்
மன்னவனே யுன்மனைவி யுளவுமுழுண்டு
மகாகாளி யுருவமதை படைத்தமாத்
தன்மையாம் மனம்போல நடப்பதற்கு
தளராமல் தேவதைக்கு பூசைபோடே.

(வ - ம்.) நல்ல காரியத்தை மனதில் நினைத்து தொட்டால் அந்த காரியங்கைகூடாது. ஏனென்றால், பெண்சாதி நடுவில் தூதாயிருக்கிறாள். ஆகையால் அந்த காரியம் தாமதத்தில் கூடும். குலதேவதைக்கு பூசைபோடு பலிக்கும்.

113—வது

கேளப்பா நூற்றுபதின் மூன்றைத்தொட்ட
கண்மணியே கேட்குமொரு செய்திகேளு
தாளப்பா புத்திரர்கள் தழைத்துவாழ்வாய்
தனலாபங் குறைவில்லை மிகவேயுண்டு
மீளப்பா ஜெயகால முதவியாச்சு
மைந்தனே படுந்துன்பம் விலகிப்போச்சு
கேளப்பா சொன்னமொழி நம்பிப்பாரு
கிருபையோடு குருமுனியுங் காப்பார்த்தானே.

(வ - ம்.) நீ தொட்டகுறி தனலாபங் கிடைக்கும், புத்திர பாக் கியமுண்டு, மனக்கவலைநீங்கி சந்தோஷமடைவாய், உனக்கு கிரகங்கள் நன்றாயிருக்கிறது, அதனால் சுகம், உத்தமம்.

114—வது

மைந்தனனே நூற்றுபதி னுலைத்தொட்டாய்
மகாநன்மை வருத்தமது விலகிப்போச்சு
சிந்தையது களித்திடுவாய் லாபமுண்டு
சீமான் போ லுனக்கொருவர் உதவியாவார்
வந்திடுவார் இன்னமுன்று மாதத்தின்மேல்
வளமாக குருவுனக்குப் பலனைக்கூட்ட
இவ்விதம் யார்சொல்வார் சித்தார்சொல்வார்
இயம்பியதோர் சகாதேவர் நுலைநம்பே.

(வ - ம்.) நினைத்த காரியம் நன்மையாகும், அது ஒரு சிநேகிதரலுதவியாகும், லாபங்கிடைக்கும், உனக்கு இன்னம் முன்று மாதத்தின்மேல் குரு நல்லவனாக வருவார் உத்தமம்.

121—வது

தொட்டதொரு லக்கத்தின் விவரங்கேளு
தொல்லையென மனவருத்தம் விலகிப்போச்சு
இஷ்டகுல தேவதைக்கு பூசைபோடு
எதிர்படவே சிநேகிதரால் உதவியாகும்
நஷ்டமில்லை வியாபாரம் பலிக்கும்பா
நயமென்ற வுன்மொழியை நம்புவார்கள்
கெட்டியென்ற முன்னோர்கள் சொன்னவாக்கை
கண்மணியே நம்பியுந்தன் கவலைதீரே.

(வ - ம்.) நீ தொட்ட லக்கத்தில் மனவியாகூலந் தீரும், ஒரு சிநேகிதனால் உதவியுண்டு, லாபங்கிடைக்கும், குலதேவதைக்கு பூசைபோடவும் சகலமும் கைகூடுமென்று முன்னோர்கள் கூறுகிறார்கள் உத்தமம்.

122—வது

நூற்றுடனே யிருபத்து ரெண்டைத்தொட்டாய்
நம்பியதோர் வியாபாரம் வலுத்தமாகும்
தோற்றதொரு பொருளெல்லாம் வந்துசேரும்
துணையென்று ஒருவரையும் நம்பவேண்டாம்
நேற்றியதாய் வுன்மனந்தான் ருசிக்கப்பேசி
நஷ்டமதை வைத்திடுவார் சிநேகரப்பா
பார்த்திடுவாய் சொன்னமொழி நம்பிநீயும்
பாலகனே இதன்பரிட்சை பாரின்மீதே.

(வ - ம்.) நினைத்த காரியம் பலிக்கும், வியாபாரம் விருத்தியாகும், கைவிட்டுப் போன பொருள் வந்து சேரும், சிநேகிதரை நம்பவேண்டாம், நல்லவராகப் பேசி மோசம் செய்வார்.

123—வது

துன்பமது வுன்னைவிட்டு விலகிப்போச்சு
 தொட்டதொரு குறியினிட நன்மையாலே
 இன்பமுறு பந்துவுக்கு ஆகாச்செய்கை
 யிருக்குதப்பா வுன்னிடத்தில் விட்டுநீக்கு
 தென்புறவே யின்னமைந்து தினத்திற்குள்ளே
 துலைவிலிருந்து சேதிகண்டு மகிழப்போறாய்
 அன்புறவே யினியுனக்குக் குறைவேயில்லை
 ஆதிசிவன் சாட்சியதா யறையக்கேளே.

(வ - ம்.) இப்போது தொட்ட குறியால் மனக்கவலை தீரும், ஆனால், உன்னிடத்தில் ஒரு கெட்ட செய்கை யிருக்கிறது, அது உன்னுடைய பந்துக்களுக்கு விரோதமா யிருக்கிறாய், அச்செய்கையை நீக்கிவிட்டால் இன்னம் ஐந்து தினத்திற்குள் துலைவிலிருந்து நல்ல சேதிவரும் சந்தோஷப்படுவாய்.

124—வது

அஞ்சாதே தொட்டதொரு குறியைக்கேளு
 அப்பனே யினியொன்றுங் குறைவேயில்லை
 வஞ்சனைசெய் பகையாளர் வறவேயாவார்
 வகைதப்பிப் போனபொருள் வந்துசேரும்
 நெஞ்சதனில் நினைத்ததொரு யெண்ணங்கூடும்
 நினைக்கவே செய்தொழிலும் லாபங்காணும்
 கொஞ்சநாள் கழியயிவ் வருடங்கூடும்
 குருமுனியின் சாட்சியதாய்க் கூறினேனே.

(வ - ம்.) நீ தொட்டகுறி நூற்றிருபத்துநான்கு ஆகையால் இனி உனக்குக் குறைவில்லை. பகையாயிருந்தவர்கள் உறவாகுவார்கள், உன் கைவிட்டுப் போனபொருள் வந்துசேரும், செய்தொழிலில் லாபங்கிடைக்கும், நினைத்த காரியம் இந்த வருடம் கைகூடும். குலவிர்த்தியாகும் உத்தமம்.

131—வது

தொட்டகுறி நூற்றுமுப்பத் தொன்றதாலே
 தோஷமில்லை எண்ணமது முடியும்பா
 விட்டுதப்பா நவக்கிரகப் பூசைசெய்ய
 வெகுநாளாய் உன்னைத்தொட்ட பீடையெல்லாம்
 பொட்டெனவே பின்னொருத்தி சிநேகமாவாள்
 பொருளுடனே லாபம்வரும் கவலைவேண்டாம்
 இட்டமுடன் இந்நூலை நம்பிநோர்க்கே
 என்னொருங் குறைவில்லை யென்றார்தானே

(வ - ம்.) நீ தொட்ட குறியால் ஜெயமாகும், பெருத்த ஆலோசனைபண்ணியிருக்கிறாய், அது ஒரு பெண்ணால் முடியும், நீ நவக்கிரக பூசை செய்துவரவும் ஜெயமாகும் உத்தமம்.

132—வது

மத்திபம் நூற்றுமுப் பத்திரண்டில்
மனவருத்தம் தொட்டகுறி பொருளும்நஷ்டம்
சித்தமுங் கலக்கமாய் வியாதிசேரும்
செய்தொழிலுங் கைவிட்டுச் சேருமப்பா
உத்தமனே வுன்மனைவி பகையாளாவாள்
உலகமகிழ் தொடுகுறியின் வுண்மைசொன்னேன்
முத்திபெற்ற முன்னோர்கள் சொன்ன நூலை
மூடரல்லோ பொய்யென்று மொழிகுவாரே.

(வ-ம்.) நீ நினைத்த காரியம் ஆகாது, பொருள் நஷ்டம்
வரும், திரேகம் அசௌக்கியமாய் வியாதிவரும், உன் பெண்சாதி
யும் பகையாவாள், செய்தொழிலும் கைவிட்டுப்போகும் மத்திபம்.

133—வது

காணவே நூற்றுமுப் பத்துமுன்று
கண்மணியே தொட்டதினால் நன்மையுண்டு
வேணவே பெருயோரா லுதவியாகும்
வருகுமொரு மெதிரியைநீ வெல்வாயப்பா
தோணவே உந்தன்குல தேவதைக்கு
தொழுதுமே பூசைசெய்து வந்தாயானால்
பூணவே லாபமுண்டு விட்டுநன்மை
புண்ணியனே சொன்னமொழி நம்பிப்பாரே.

(வ-ம்) நீ நினைத்தகாரியம் ஜெயமாகும், ஒரு பெரியமனுஷர்
உதவியாவார், உன் எதிரியை வெல்வாய், ஆனால் உன் வீட்டுக்
காரியமும் நன்மையாகும், குலதேவதைக்குப் பூசை போடவும்,
உத்தமம்.

134—வது

அறியவே நூற்று முப்பத்தினூலை
அப்பனே தொட்டதொரு செய்திகேளு
தெரியவே வியாபாரம் விருத்தியாகும்
தங்குகின்ற திரேகத்தின் பீடைநீங்கும்
வருகுமொரு மெதிரிகளும் விலகிநிற்பார்
வையயிசை புத்திரரைப் பெற்றுவாழ்வாய்
குருமொழிபோல் சகாதேவன் சொன்னவாக்கு
சுவலயத்தில் கண்டுமன மகிழுவாயே

(வ - ம்) நீ நினைத்தகாரியம் ஜெயமாகும், வியாபார விருத்தி
யாகும், உன் எதிரிகளெல்லாம் விலகிப் போவார், உன் திரேக
பீடையும் ஒழியும், புத்திரபாக்கிய முண்டாகும், இதுகளெல்லாம்
நாளுக்கு நாள் கைகூடும் உத்தமம்.

141—வது

எண்ணிவந்த விவாகமது கூடுமப்பா
 யிசையவே நீதொட்ட குறியினாலே
 பண்ணவே லாபம்வரும் கவலைவேண்டாம்
 பகையாளர் அண்ணன் தம்பி யுறவேயாவார்
 நண்ணியே பந்துஜனம் உறவேயாவார்
 நஷ்டமில்லை எத்தொழிலும் பலிக்குமப்பா
 கண்மணியே ஒருவாது சகாயம்வேண்டாம்
 கருத்ததுபோல் நடத்திமனக் கவலைதீரே.

(வ - ம்.) நீ தொட்டகுறி நூற்றுநாற்பத்திரண்டாகையால்
 நினைத்துவந்த கலியாணகாரியம் முடியும், தனலாபங்கிடைக்கும்,
 பகையாயிருந்த அண்ணன் தம்பிகள் உறவாவார்கள், பந்துஜன
 முதலியாகும், தைரியம் விடவேண்டாம், ஒருவர் தாட்சணிய
 மில்லாமல் நடத்தலாம், ஜெயமாகும் உத்தமம்.

142—வது

சீராக தொட்டகுறி செய்துகேளு
 செல்வமது பெருகுமடா விவாகங்கூடும்
 தேராமல் வாழ்ந்திடுவாய் துணிவாய்நீயும்
 துணைகொண்ட சிநேகிதனை நம்மவேண்டாம்
 நேராக முன்னொருநாள் மோசம்போனாய்
 நாட்டமதை வீட்டின்மேல் வைத்துக்காரு
 பேராக அம்மனை நீ பூசைசெய்ய
 பலிக்குமடா சகலமும்நீ பயப்படாதே.

(வ-ம்.) நீ தொட்டலக்கம் நூற்றுநாற்பத்திரண்டாகையால்
 தனலாபங்கிடைக்கும், விவாகங்கூடும். ஆனால் நீ ஒரு சிநேகிதனை
 நம்பியிருக்கிறாய், அவன் கெட்ட எண்ணம் வைத்திருக்கிறான்,
 அவனை நம்பவேண்டாம். அதென்னென்றால் நீ முன்னொருதடவை
 மோசம்போயிருக்கிறாய், வீட்டு கியாபகமாயிரு, அம்மனைப்பூசை
 செய்ய சகலமும் நன்மையாகும்.

143—வது

நூற்றுநாற்பத்து முன்றைத் தொட்டதால் கூறக்கேளாய்
 தோற்றிடும் பொருளுஞ் சேறும் தர்மவான் சிநேகமாவான்
 தேற்றிய கஷ்டந்தீரும் திரவிய லாபமாகும்
 ஆத்திரப்படவே வேண்டாம் அம்மனைப் பூசைசெய்யே.

(வ - ம்.) நினைத்தகாரியம் ஜயமாகும் நல்ல தர்மமுள்ள சிநே
 கிதரால் உதவியுண்டு, மனக்கவலைதீரும், தனலாபங்கிடைக்கும்,
 உன்னுடைய குலதேவதைக்கு பூசைபோட சகலமும் கைகூடும்.

144—வது

கண்மணியே நூற்றுநாற் பத்தினுன்கை
கருத்துடனே தொட்டதினால் வருத்தமில்லை
பண்ணவே பெரியோரால் உதவியுண்டு
பலமான உத்தியோகங் கிடைக்கும்பா
எண்ணங்கள் வெவ்வேறு யெண்ணவேண்டாம்
எத்தொழிலைச் செய்தாலும் பலனேகாணும்
திண்ணமென்று மூடரல்லோ இதனைச்சொல்வார்
தெரிந்தவர்க்கு இந்நூலே சிரேஷ்டந்தானே.
(வ - ம்) நினைத்த காரியம் ஜெயம், ஒரு பெரியமனுஷரால்
உதவியாகும், பலமான உத்தியோகங் கிடைக்கும், வியாபாரம்
விர்த்தியாகும், தனலாபங்கிடைக்கும், வீட்டுகாரியம் ஜெயமாகும்.

211—வது

சித்தத்தில் நினைத்ததொரு எண்ணங்கூடும்
ஜெயமாகும் குடும்பமது விருத்தியோடே
புத்திரரை மிகப்பெறுவாய் பொருளுஞ்சேரும்
போதேனென்ற வெளியூரின் ஆசைநீக்கு
உத்தமனே உன்னிடத்தில் தேவபூசை
உறுதிகொண்ட எண்ணத்தால் போகொணுது
பத்தியாய் நாற்பத்தி ஐந்துநாளும்
பாலகனே ஒழியகை கூடும்பாரே.

(வ - ம்) இருநூற்று பதினென்றைத் தொட்டதால் நினைத்த
காரியங் கைகூடும், குடும்ப விருத்தியாகும், புத்திர லாபமுண்டு,
ஆனால் நீ வெளியூர் போக எண்ணங்கொண்டிருக்கிறாய், அது
கூடாது. ஏனென்றால் உன்னிடத்தில் தேவதை பூசையிருக்
கிறது. அதனால் இன்னும் நாற்பத்தைந்து நாள் கழிந்தால்
கைகூடும் உத்தமம்.

212—வது

மன்னவனே நீதொட்ட லக்கத்தாலே
மனவருத்தம் சீக்கிரத்தில் தீரும்பா
சொன்னபடி பொருள்சேரும் குடும்பவிருத்தி
சுத்தமுள்ள வீட்டுக் காரியமும்நன்மை
உன்னுடைய ஜென்மத்தை விட்டுராகு
ஒழிந்திடுவான் இன்னமெட்டு தினத்திற்குள்ளே
தன்மையுடன் தொடுகுறியின் உண்மைபாரு
தப்பினால் சாஸ்திரத்தைச்சுட்டுப்போடே.

(வ - ம்) நீ தொட்டுலக்கம் இருநூற்று பன்னிரெண்டாகை
யால் மனக்கவலை தீரும், தனலாபங்கிடைக்கும், குடும்பவிருத்தி
யாகும், வீட்டுக்காரியம் ஜெயமாகும், உன்னுடைய ஜென்மத்தில்
ராகுயிருக்கிறான், இன்னும் எட்டுதினத்தில் ஒழிகிறான்.

231-வது

இருநூற்று பதின்மூன்றைத் தொட்டதாலே
 எத்தொழிலைச் செய்தாலும் அதிகலாபம்
 உறவற்றுப் போனபொருள் வந்துசேரும்
 உத்தமனே வெளியூரில் கிடைக்கும்லாபம்
 தெரிவித்தேன் உனக்கெதிரி யொருவனுண்டு
 தம்பியடா அவனையும்நீ நம்பவேண்டாம்
 அறிவித்தேன் தைரியத்தை விடவேவேண்டாம்
 அப்பனே பொருளொன்று நஷ்டமாமே.

(வ - ம்) நீ தொட்டகுறியில் லாபங்கிடைக்கும், கைவிட்டுப் போன பொருள்வரும். வெளியூரில் லாபங்கிடைக்கும், நீ தைரியம் விடவேண்டாம். ஆனால் உனக்கு முன்னதாய் ஒருபொருள் நஷ்டமாகும், அதற்கு பயப்படவேண்டாம், பின்னால் லாபங்கிடைக்கும் உத்தமம்.

214—வது

இருநூற்று பதினான்கைத் தொட்டதாலே
 எவ்வளவோ ஒருவருஷம் வருத்தப்பட்டாய்
 குறைவின்றி கேட்டநாள் தொடங்கியப்பா
 கொற்றவனே ஏழுநாள் கழிந்ததானால்
 பிரியமுட னிரண்டாண்டு குறைவேயில்லை
 பட்டதொரு துன்பமெல்லாம் விலகிப்போச்சு
 மர்மமெல்லாம் வழியாகத் சொன்னேனப்பா
 மைந்தனே விட்டதொழில் மகிழ்ந்துசெய்யே.

(வ - ம்) நீ தொட்டது என்னவென்றால், நீ ரொம்பவும் ஒரு வருஷம்வருத்தப்பட்டாய், வருத்தம் நீங்கிவிட்டது, இப்பொழுது நீ கேட்டநாள் தொடங்கி இன்னும் ஏழு நாள் கழிந்தால் இரண்டு வருஷம் குறைவில்லாமலிருப்பாய், நீ முன் செய்த தொழிலை விட்டிருக்கிறாய், அதைச் செய்யவும், சகலமும் நன்மையாகும் உத்தமம்.

221—வது

மண்டலத்தில் தொடுகுறியின் மர்மங்கேளாய்
 மர்மமாய் நினைத்தபொருள் முடியாதப்பா
 விண்டதப்பா எத்தொழிலும் பலியாதென்று
 வீணாக பலர்சொல்லை கேட்கவேண்டாம்
 சண்டையது சிநேகிதத்தில் நேருமப்பா
 சனியனுட கூத்தாலே யுந்தனுக்கு
 கண்டதொரு யிம்மாதங் கழிந்ததானால்
 கண்மணியே கவலையெல்லாங் கடந்துபோமே.

(வ - ம்) நீ தொட்டகுறி இருநூற்று யிருபத்தொன்றாகை மால் நினைத்த காரியம் கைகூடாது, எந்த வேலை செய்தாலும்

பலியாது, ஒருவர் சொல்லைக் கேட்க வேண்டாம், சிநேகித காரியத்தில் சண்டையாகும், ஆனால் நீ கேட்டநாள் துடங்கி முப்பது நாள் போனால் பலிக்கும், மத்திபம்.

222—வது

தொட்டதோர் குறியினாலே துன்பமும் மிகஉண்டாகும்
மட்டது யெடுத்தவேலை மத்திப மபாயம்நேரும்
கெட்டதோர் எண்ணமுந்தன் கருத்தினில் கூடிவாழும்
விட்டிட வந்தயெண்ணம் வெகுசுக மென்றார்முன்னோர்.

(வ - ம்.) நீ இருநூற்று இருபத்திரண்டைத் தொட்டதால், எந்தவேலை செய்தாலும் கைகூடாது, அபாயம் வரும், உன் மனதில் கெட்ட எண்ணம் இருக்கிறது, அதை விட்டுவிடு, சுகம்.

223—வது

தொட்டதோர் குறியினாலே துலைந்தது துன்பமெல்லாம்
விட்டது கிரகமெல்லாம் வந்தது நல்லகாலம்
சட்டென பதறவேண்டாம் சகலமுங் கைதான்கூடும்
பொட்டென வுரைத்தவாக்கை புத்தியில் மதித்துப்பாரே.

(வ-ம்.) நீ தொட்ட குறி இருநூற்றிருபத்தி மூன்றாகையால் நினைத்த காரியம் ஜெயமாகும், உன்னுடைய கிரகமெல்லாம் நன்றாயிருக்கிறது, தனலாபங்கிடைக்கும், குறைவில்லை உத்தமம்.

224—வது

எண்ணியே தொட்டலக்கம் எடுத்ததோர் வேலைசாயும்
நண்ணியே ஒருவருக்கு நல்லுப காரஞ்செய்ய
பண்ணிய எண்ணந்தன்னை பகர்ந்துநீ பரிந்துசெய்ய
திண்ணமும் வாராதப்பா ஜெயமது பலிக்கும்பாரே.

(வ - ம்.) இருநூற்று இருபத்திரண்டைத் தொட்டதால் அட்டியில்லாமல் எடுத்த வேலை முடியும். ஆனால் நீ ஒருவருக்கு உபகாரஞ் செய்ய எத்தனிக்கின்றாய், அதை ஆலோசித்துச் செய்யவும், நன்மையாகும்.

231—வது

பலித்தது தொட்டலக்கம் பகையது தொலைந்துபோச்சு
கெலித்தது நினைத்தவேலை கொஞ்சநாள் கழியக்கூடும்
சலித்திட வேண்டாமையா சாஸ்திர மொழியைப்பாரு
நிலைத்திதை நம்பினோர்க்கன் னாளுமே சுகமென்றாரே.

(வ - ம்.) இருநூற்று முப்பத்தொன்றைத் தொட்டதால் நினைத்த காரியம் ஜெயமாகும், நீ ஒரு காரியத்தைப்பற்றி நினைத்திருக்கிறாய், அது இன்னும் கொஞ்சநாளில் கைகூடும், பயப்பட வேண்டாம், உத்தமம்.

ROJA MUTHIAH
KOTTAIYUR-623 106
TAMILNADU INDIA

232—வது

இக்கட்டுந் துலைந்துபோச்சு எடுத்ததோர் பேரஞ்சாயும்
திக்கெட்டுங் கீர்த்திபெற்ற தீரமு மிகவுண்டாகும்
பக்குவ மானவீட்டில் பலித்தது கிரகமெல்லாம்
சிக்கென வாழ்ந்தையானால் செல்வமும் பெருகுமென்றார்.

(வ - ம்.) நீ தொட்டது இருநூற்று முப்பத்திரண்டாகை
யால் மனவருத்தம் நீங்கிவிட்டது, ஜெயகாலமுதவியாயிற்று,
கிரகங்கள் நல்ல வீட்டிலிருக்கிறது, தனலாபங் கிடைக்கும்,
உபாயமாய் வரவும்.

223—வது

அறிந்திடுவாய் நீதொட்ட குறியின்வண்மை
அலட்டுதப்பா உன்மனதில் விசனமொன்று
தெரிந்திடுவாய் வெளியூரின் விசனமொன்று
தக்கசினே கிதன்பிரிந்த விசனமொன்று
துறந்திடுவா யின்னொருவன் சினேகமாவான்
துஷ்டனப்பா உனக்கெதிரி யவனேயாகும்
பிரிந்திடுவாய் அவனையும்நீ விட்டுநீங்க
பேசியபித் துன்பமெல்லாம் விலங்கிப்போமே.

(வ - ம்.) நீ தொட்ட குறி இருநூற்று முப்பத்தி மூன்றாகை
யால் உன் மனதில் விசனமொன்று இருக்கிறது, ஆனால் இப்
போது ஒரு சினேகிதனைக் கூடியிருக்கிறாய், அவன் உனக்கு
வைரியாயிருக்கிறான், அந்த சினேகத்தை நீக்கவும் பலிக்கும்.

234—வது

ஜெயமது பலித்துப்போச்சு சித்தமுங் கலங்கவேண்டாம்
நயமுட னிரண்டுபக்கம் லாபமுங் கிடைக்கும்பா
தயவது உள்ளோன்நல்ல தர்மவான் சினேகமாவான்
பயமது வில்லைசத்துரு பாவியுந் துலைவானென்றார்.

(வ - ம்.) இருநூற்று முப்பத்திரண்டாகைத் தொட்டதால்
உனக்கு இரண்டுபக்கம் லாபங்கிடைக்கும், நல்ல சினேகிதர் கூடு
வார், அதனால் உன் மனக்கவலை தீரும், உன் சத்துரு நாச
மாவான், ஜெயமாகும்.

241—வது

கேளப்பா தொட்டதொரு குறியைச்சொல்வேன்
கண்மணியே விவாகத்தின் விசனமொன்று
கேளப்பா வெளியூரின் விசனமொன்று
கருத்துள்ள சினேகிதன்மேல் விசனமொன்று
கேளப்பா உன்னுடைய குடும்பந்தானே
கெடுதிசெய்ய உனக்கெதிரி யொருவனுண்டு
கேளப்பா அவனையும்நீ விலக்கிவிட்டால்
கவலையெல்லா மொழிந்துசுகப் படுவாய்தானே.

(வ - ம்) நீ தொட்ட குறி இருநூற்று நாற்பத்தொன்றாகையால் உனக்கு விவாகத்தின் விசனமொன்று, இன்னும் உன்குடும்பத்தில் ஒருவனிருக்கிறான், அவன்கெட்ட எண்ணம் வைத்திருக்கிறான், அவனைவிட்டு நீங்கினால் சுகப்படுவாய் நம்பு.

242—வது

குறைவது யில்லையென்று கூறிய மொழியை நம்பு
பெருமையாய் வீட்டிற்சொன்ன பேச்சது முடியும்பா
மர்மமுங் கவலைதீரும் பற்றவர் தன்னைக்கொண்டு
தருவன யோசித்தாலுந் தாட்டியாய் முடியுந்தானே.

(வ - ம்) நீ தொட்டலக்கம் இருநூற்று நாற்பத்திரண்டாகையால் மனக்கவலைதீரும், வீட்டில் யோசித்த காரியம் ஜெயமாகும், இல்லாவிடில், இன்னும் யாரையாவது கொண்டு யோசித்தாலும் முடியும் எதிரி நாசமாவான்.

243—வது

இருநூற்று நாற்பத்தி மூன்றைத்தொட்டாய்
எத்தொழிலைச் செய்தாலும் பலிக்குமப்பா
தருணத்தில் தனலாபந் தேகாரோக்கியம்
தம்பியடா விட்டகா ரியமுமாகும்
அறியவே உத்தியோகம் புத்திரபாக்கியம்
அப்பனே தடையின்றி யாகுமப்பா
தெரியவே தைரியத்தை விடவேவேண்டாம்
தடையின்றி நினைத்ததொழில் செய்துபாரே.

(வ - ம்) நீ தொட்ட சாஸ்திரத்தில் புத்ரபாக்யமுண்டாகும், தேக சௌக்கியமாகும், உத்தியோகங் கிடைக்கும், தனலாபங் கிடைக்கும், எந்த வேலை செய்தாலும் ஜெயமாகும், விபரித்துச் செய்யலாம், தைரியம் விடவேண்டாம் நம்பு உத்தமம்.

244—வது

சித்தமது கலங்காதே அப்பாக்கேளு
செல்வமது பெருகுமடர் தொட்டலக்கம்
உத்தமனே கிரகங்கள் பலனைக்கூட்டும்
உறவுகொண்டு சிநேகிதனை நம்பவேண்டாம்
பத்தியவ னுனைக்கெடுக்க எண்ணங்கொள்வான்
பாலகனே அவனுறவை நீக்கிவிட்டால்
எத்தொழிலைச் செய்தாலும் பலிக்குமென்று
இயம்பிய சகாதேவர் நூலைநம்பே.

(வ-ம்.) நீ தொட்டலக்கம் இருநூற்று நாற்பத்தினுன் காகையால் உன் பீடை துலைந்துபோயிற்று, கிரகங்கள் நல்லதாயிருக்க

கிறது, நீ ஒருவனை நம்பியிருக்கிறாய், அவன் மனதில் கெட்ட எண்ணம் வைத்திருக்கிறான், அவனை நம்பவேண்டாம், உன் மனம்போலச் செய்தால் பலிக்கும் குறைவில்லை.

311—வது

பாலகா தொட்டலக்கம் பணத்தினிட விசனமொன்று
சாலவே உனக்குமெத்த சஞ்சலம் வெளியூராலே
சீலமாங் குலதேவதைக்கு சிறப்புடன் பூசைசெய்ய
மேலது பெறுவாயப்பா மர்மமும் வெளியாய்ச்சொன்னேன்.

(வ - ம்.) நீ தொட்டலக்கம் முன்னூற்றுப் பதினென்றாகையால் உனக்குப் பணத்தினிட விசனமொன்றிருக்கிறது, வெளியூர் விசனமொன்றிருக்கிறது, அதுகளெல்லாம் துலைவதற்கு உன்னுடைய குலதேவதைக்குப் பூசை போடு கைகூடும்.

312—வது

மனமது கவலைவேண்டாம் மருவிய பொருளுஞ்சேரும்
கனமுடன் குடும்பவிர்த்திக் களிப்புற புத்திரருண்டு
வினைமுதல் மெய்யில்வாமும் வியாதியும் பறந்துபோகும்
இனமுடன் தொட்டவேலை ஏகமாய்ப் பலிக்கும்பாடோ.

(வ-ம்.) நீ முன்னூற்று பனிரண்டைத் தொட்டதால் மனக் கவலைதீரும், தனலாபங் கிடைக்கும், குடும்ப விர்த்தியாகும், புத்திரலாபமுண்டு, திரேகத்தில் வியாதிதீரும், எந்தத் தொழிலைச் செய்தாலும் அதிகமாய்ப் பலிக்கும், தைரியம் விடவேண்டாம் உத்தமம்.

313—வது

பணமென்ற ஆசையது மெத்தவுண்டு
பலிக்குமது நினைத்தபடி பயப்படாதே
குணமில்லா வுனக்கெதிரி யனேகருண்டு
கோடிப்பே ரெதிர்த்தாலு முனக்கேலாபம்
மனமறிய உந்தன்குல தேவதைக்கு
மாதமொரு பூசையது புரிந்தாயானால்
இனமாக சகலமுமுன் மனம்போற்கூடும்
ஏதொன்று மஞ்சாதே ஈசன் சாட்சி.

(வ-ம்.) நீ முன்னூற்று பதின்மூன்றைத் தொட்டதால் உனக்கு பணத்தினிட ஆசையிருக்கிறது, அது தடையிள்ளாமல் பலிக்கும். ஆனால் உனக்கு எதிரிகள் அதிகமாக யிருக்கிறார்கள், இருந்தாலும் பயமில்லை, உனக்கு லாபங்கிடைக்கும், நீ உன் குல தேவதைக்கு மாதத்திற்கொரு பூசைபோடு, கைகூடும் உத்தமம்.

314—வது

உன்னிட கிரகநன்மை உடனேமுன் விவாகங்கூடும்
தன்னிக ராகவாழ்வாய் தர்மமும் மனதிலெண்ணு
விண்ணவ ருதவியுண்டு வழத்திடுஞ் சோமவாரம்
எண்ணிய விரதங்காக்க எத்தொழில் பலிக்குமென்றார்.

(வ - ம்.) நீ முந்நூற்று பதினான்கைத் தொட்டதால்
நினைத்த காரியம் முடியும், கலியாணம் கைகூடும், சம்பத்தாய்
வாழ்வாய், தர்மம் பண்ணு, நீ திங்கட்கிழமைதோறும் விரதமிரு,
நஸ்வரன் துணையிருப்பார்.

321—வது

வருத்தமு மிகவுண்டாகும் வாடியே மெய்யுஞ்சோரும்
கருத்துட னெதைசெய்தாலும் கைபொருள் விரயமாகும்
இருபத்தி யொன்றாமாதம் ஏகபின் சுகமுண்டாகும்
தெரிவித்த மொழியைநம்பு தைரியங் கொண்டிடாயே.

(வ - ம்.) நீ முந்நூற்றிருபத்தொன்றைத் தொட்டதால் மன
வருத்தமா யிருக்கிறாய், நினைக்க காரியம் மத்திபம், துணிவாய்
ஒரு தொழிலைச் செய்தாலும் நஷ்டம், எந்த வேலை செய்தாலும்
விசாரித்து செய், உனக்கு இருபத்தொரு மாதம் போனபிறகு
சுகமாகும் மத்திபம்.

322—வது

உள்ளத்தின் கவலைதீரும் உன்னுடன் பிறந்தோராலே
தெள்ளிய லாபஞ்சேரும் திறமுடன் வருஷந்தன்னில்
கள்ளமு மில்லைசொன்னேன் கையது விட்டவேலை
வள்ளலின் கிருபையாலே வருகுமென் றுரைத்திட்டாரே.

(வ - ம்.) நீ தொட்ட லக்கம் முன்னூற்றிருபத்திரண்டாகை
யால் நினைத்த காரியம் அண்ணன் தம்பியால் முடியும், இந்த
வருஷத்தில் காரியஞ் சித்தியாகும், போன வேலை வரும், நீ
எத்தனஞ் செய்ய உத்தமம்.

323—வது

சந்தேகமில்லை சொன்னேன் சார்ந்திடும் வெளியூர்லாபம்
வந்திடும் எதிரிநாசம் வருத்தமுங் கவலைதீரும்
சிந்தையுங் களிக்கநீயுஞ் சொல்லடை யாளங்கேளு
அந்தமா யிடதுகண்பேல் ஆனதோர் மச்சம்பாரே.

(வ - ம்.) நீ முந்நூற்றிருபத்தி மூன்றைத் தொட்டதால் எதி
ராளியை வெல்வாய், மனக்கவலைதீரும், வெளியூரிலிருந்து லாபம்
கிடைக்கும், குலதேவதைக்கு பூசைபோடவும், இதற்கடையாளம்
உன் இடது கண்மேல் மச்சங் காணவும்.

324—வது

பகைவனுந் துலைந்துவிட்டான் பலித்திடும் லாபமேலாய்
வகையுடன் கெலிப்பாய்சண்டை வந்ததோ ரெண்ணஞ்சாயும்
தகைமையாய் தர்மம்பண்ணு தனித்திட பகையும்வேண்டாம்
யுகமதை கடந்தமுன்னோர் உரைத்தசொல் நம்பிப்பாரே.

(வ - ம்) நீ முந்நூற்றிருபத்தினுன்கைத் தொட்டதால் உன்
பகையாளி துலைந்துவிட்டான், நினைத்த காரியம் முடியும்,
சண்டை கெலிப்பாய், தருமம்பண்ணு, ஒருவரையும் பகைக்க
வேண்டாம், முன்னோர் எழுதின நூலை நம்பு.

331—வது

நாடியே தொட்டலக்கம் நம்பின் யெண்ணஞ்சாயும்
கூடியே லாபங்காணும் குடும்பமும் விருத்தியாகும்
தேடியே மனையாள் செய்யுந் தர்மமு முனக்கேலாபம்
வாடிட வேண்டாமுன்னோர் வழத்திய நூலைநம்பே.

(வ - ம்.) நீ தொட்டலக்கம் முந்நூற்று முப்பத்தொன்றாகை
யால் நினைத்த காரியம் ஜெயமாகும், லாபங் கிடைக்கும், குடும்ப
விருத்தியாகும், தருமவாயிடுப்பாய், தைரியம் விடவேண்டாம்,
உனது பெண்ணாதி செய்கிற தருமமும் உனக்குச் சித்தியாகும்,
சுகம் உத்தமம்.

332—வது

எண்ணமு முடியாதின்ன மெத்தொழில் பலித்திடாது
நண்ணியே இண்டாண்டாக நவிலொணக் கஷ்டப்பட்டாய்
உன்னிட நேசன் தானும் உனக்கெதிர் வைரியானான்
மன்னனே உண்மைசொன்னேன் மனமது கலங்கிடாதே.

(வ-ம்.) நீ முந்நூற்றுமுப்பத்திரடைத் தொட்டதால் நினைத்த
காரியம் முடியாது, எந்த வேலை செய்தாலும் நஷ்டம், உன் சிநே
கிதனே உனக்கு வைரியாயிருக்கிறான், தைரியம் விடாதே மத்தி
பம், இரண்டு வருஷமாக மிகவும் கஷ்டப்பட்டாய்.

333—வது

நினைத்ததோர் வேலைசாயும் நம்பிநீ தொட்டலக்கம்
கனத்ததோர் சிநேகங்கூடும் கடவுளின் கிருபையாலே
மனதிடங் கொள்ளநீதான் மைந்தனே குலதேவதைக்கு
இனமுடன் பூசைசெய்ய எய்துவாய் புத்திரலாபம்.

(வ - ம்.) நீ தொட்ட குறியால் லாபங் கிடைக்கும், நினைத்
த காரியம் முடியும், நல்ல சிநேகிதங் கூடும், புத்திர பாக்கியமுண்டு,
குல தேவதைக்குப் பூசை போட உத்தமம்.

334—வது

பற்பல யெண்ணம்வேண்டாம் பாலாநீ தொட்டலக்கம்
கலகல வெனவேலாபங் கைதனில் வந்துகூடும்
சிலபெரி யோர்களாலே சிநேகிதம் வந்துசேரும்
நலமது மனதிற்கொண்ட நாட்டமும் பலிக்கும்பாரே.

(வ - ம்.) நீ முந்நூற்று முப்பத்தினான்கைத் தொட்டதால்
எனதில் நினைத்த காரியம் முடியும், கைவிட்டுபோன பொருள்
வரும், தனலாபங் கிடைக்கும், நல்ல சிநேகிதரால் உதவியாகும்,
பலவித யோசனை வேண்டாம்.

341—வது

உன்னிட மனதில்மெத்த உருகுது விசனமொன்று
பின்னியே பித்தவாய்வு பிரட்டுது திரேகமெல்லாம்
சொன்னசொல் தவிர்ந்திடாதே சிவனை நீ தியானஞ்செய்தால்
நன்னியே புத்திரலாபம் நலந்தரும் பின்னொன்றார்.

(வ - ம்.) நீ முந்நூற்று நாற்பத்தொன்றைத் தொட்டதால்
உன் மனதில் விசனமொன்றிருக்கிறது, இன்னும் உன்னுடம்
பில் பித்தவாய்வு தங்கியிருக்கிறது, நீ சிவனைத் தியானஞ் செய்,
சகலமும் துலையும், புத்திரலாபமுண்டாகும், இதுகள் பின்னால்
சுகம், பயப்படவேண்டாம் உத்தமம்.

342—வது

நினைத்ததோ ரெண்ணஞ்சாயும் நம்பிடு மேற்குதிக்கில்
தனத்துடன் லாபங்காணும் தளர்ந்தமுன் கஷ்டந்தீரும்
மனதிடங் கொள்வாய்நீயும் மர்மமும் வெளியாய்ச்சொன்னேன்
இனமுட னிரண்டுமாதம் ஏகபின் சுகமுண்டாமே.

(வ - ம்.) முந்நூற்று நாற்பத்திரண்டைத் தொட்டதால்
நினைத்த காரியஞ் சித்தியாகும், மேற்குதிசையில் லாபமுண்டு,
நீ படுங்கஷ்டந்தீரும், இன்னும் இரண்டு மாதத்தில் சுகமாகும்,
பயப்படவேண்டாம் உத்தமம்.

343—வது

கோபஞ்சண் டாளங்கொண்டு கூடியபொருளைத் தோற்றாய்
தாபமும் வேண்டாமப்பா தானது வந்துகூடுஞ்
சாபமாய் வெகுநாளாக சஞ்சலப் பட்டுவந்தாய்
லாபமும் பெறுவாயெந்து மாதமுங் கழிந்துபாரே.

(வ - ம்) நீ முந்நூற்று நாற்பத்திமுன்றைத் தொட்டதால்
மனக்கோபத்தினால் கைவிட்டுப்போன பொருள் வரும், நீ அதிக
நாள் துன்பப்பட்டுக்கொண்டு வந்தாய், இன்னும் ஐந்துநாள்
போனால் சுகப்படுவாய், அதுபரியந்தம் நீ நினைத்த வேலையைச்
செய், ஜெயமாகும் பயப்படவேண்டாம்.

344—வது

எண்ணமும் பலிக்குமப்பா எத்தொழில் லாபங்காணும்
திண்ணமாய் விட்டநேசர் திரும்பியும் வந்துகூடும்
வண்ணமாய் ஸ்திரீயினாலே வாழ்வது மிகவுண்டாகும்
உண்மையா யிதனைநம்பு ஒருவர்மேல் பகைகொள்ளாதே.

(வ - ம்.) நீ முந்நூற்று நாற்பத்திநான்கைத் தொட்டதால்
உன் பீடை துலைந்துவிட்டது, எந்த வேலை செய்தாலும் லாபங்
கிடைக்கும், ஒரு சிநேகிதனைப் பிரிந்திருக்கிறாய், அவன் மறு
படியுங் சிநேகமாவான், இன்னும் ஒரு ஸ்திரீயினால்செளக்கிய
முண்டாகும், உன் பகையாளி நாசமாவான், ஆனால் நீ ஒரு
வரையும் நிஷ்டரோஞ் செய்துகொள்ளாதே உத்தமம்.

411—வது

கஷ்டமு மிகவேதோணுங் காண்பது நிராசையாகும்
துஷ்டரின் சிநேகத்தாலே ரோஷமாய் பகையும்நேரும்
நஷ்டமா மிவைகளெல்லாம் நாடாமல் விலகியோடும்
இஷ்டமாங் குலதேவதைக்கு இயல்புடன் பூசைசெய்வாய்.

(வ-ம்.) நீ நானூற்று பதினென்றைத்தொட்டதால் நினைத்த
காரியங் கைக்கூடாது. ஆசை நிராசையாகும், ஒரு சிநேகிதனால்
அபாயம் வரும், அவனை நம்பவேண்டாம், நீ உன் குலதேவதைக்
குப் பூசை செய்ய நாளுக்குநாள் கைகூடும், மத்திபம்.

412—வது

கன்னியி னாசையாலே கவலையும் படுகிறாய்
இன்னமுஞ் சிலநாள்போனால் இஷ்டத்தின் படியேகூடும்
தன்னிக ராகவேதான் தரித்திடும் புத்திரராபம்
உன்னிட குலதேவதைக்கு உகந்துநீ பூசைசெய்யே.

(வ - ம்.) நீ தொட்டலக்கம் நானூற்று பனிரெண்டாகையால்
நினைத்த காரியங் கைகூடும், ஒரு ஸ்திரீ சம்பந்தத்தைப்பற்றி
விசனப்படுகிறாய், இன்னம் கொஞ்ச தினத்திற்குள் கைகூடும்,
புத்திர லாபமாகும், குலதேவதைக்குப் பூசை செய்யவும்.

413—வது

நித்தமும் பணத்தினுசை நீடியுன் மனதில்வாட்டும்
உத்தம ஸ்திரீயினாலே உதவியால் பொருளுஞ்சேரும்
பத்திய கிரகநன்மை பலத்ததோர் சிநேகங்கூடுஞ்
சித்தியாய ஜாதகத்தில் சொல்மொழி தப்பிப்போச்சே.

(வ - ம்.) நீ தொட்ட லக்கத்தின் விபரங்கேள், உனக்கு
பணத்தினுடைய விசனமொன்றிருக்கிறது, ஒரு ஸ்திரீயால்
பொருளுதவியாகி அந்த விசனந்தீரும், ஒரு பெரிய மனுஷரால்
உதவியாகும், வெளியூரில் வேலை கிடைக்கும், ஆனால் உன்
ஜாதகம் ஒன்று தப்பி இருக்கிறது உத்தமம்.

414—வது

பட்டவுடன் துன்பந்தன்னை பகர்ந்திட முடியாதப்பா
தொட்டதோர் கிரகம்போச்சு துணையது இனிமேலாச்சு
இட்டமாய் மனதிற்கொண்ட எண்ணமும் ஒருமாதத்தில்
கெட்டியாய் பலிக்குமென்றே காண்டபன் தம்பிசொன்னார்,

(வ-ம்.) நீ மிகவும் வருத்தப்பட்டாய், அந்த வருத்தம் நீங்கி
விட்டது. ஆனால் உன்மனதில் ஒரு எண்ணம் வைத்திருக்கிறாய்,
அது இன்னும் ஒருமாதத்தில் கைகூடும். குலதேவதைக்குப்
பூசைசெய்யவும், இந்நூல் பஞ்சவர்களில் ஒருவராகிய சகாதேவர்
சொன்னது உத்தமம்.

421—வது

பொருளது கைவிட்டேகி புலம்பிநீ வாடுகின்றாய்
அருளுடன் வந்துசேரும் அயலூரில் பலனைக்காட்டும்
மறுமொழி கவலைவேண்டா மைந்தனைப்பெற்றுவாழ்வாய்
குறுமொழி யாகநம்பி குறிப்பைநீ யறிந்துகொள்ளே.

(வ - ம்.) நீ தொட்டது என்ன வென்றால் கைவிட்டுப்போன
பொருளைப்பற்றி விசனப்படுகிறாய், அது கைகூடும், வெளியூரில்
உதவியாகும், புத்திரலாபமாகும் விசனப்படவேண்டாம்.

422—வது

சென்றதோர் வருடமுன்றுஞ் சிறுமையால் மெய்யதாகும்
இன்றுடன் பீடையெல்லாம் ஒழிந்திடும் பயப்படாதே
நன்றென எடுத்தவேலை நம்பிசெய் கவலைவேண்டாம்
வென்றுநீ வாழ்வாயப்பா வேணதோர் புத்திரரோடே.

(வ - ம்) நீ மூன்று வருடமாய் மிகவும் வருத்தப்பட்டாய்,
அந்தவருத்தம் நீங்கிவிட்டது, எந்தவேலை செய்தாலும் பலிக்கும்,
விசாரித்து செய், பயப்படாதே, புத்திர லாபமுண்டு குல
தேவதைக்குப் பூசைசெய் உத்தமம்.

423—வது

குறைவதுயில்லைசொன்னேன் கொண்டதோரெண்ணஞ்சாயும்
பெறுகுவா யதிகலாபம் பின்னொரு பயமும்வேண்டாப்
திறமுடனெத் தொழிலானாலும் தீரமாய்ச் செய்வாயானால்
அறியவே பலிக்குஞ்சொன்னே னாயன்தன் நருளினிலே.

(வ - ம்.) நீ நினைத்த காரியம் முடியும், எத்தொழில் செய்
தாலும் அதிக லாபங்காணும், விசாரித்து செய், பயப்படவேண்
டாம் உத்தமம்.

424—வது

நம்பின யெண்ணெல்லாம் நஷ்டத்தி லொழிந்துபோச்சு
வெம்பியே வாடுகின்றாய் வீட்டிலுஞ் சுகமில்லாமல்

ROJA MUTHIAH

KOTTAIYUR-623 106

TAMILNADU INDIA

தெம்புடன் வாழப்போறாய் தைரியம் விடவேவேண்டாம்
உம்பன்றன் சாட்சியாக உரைத்தசொல்நம்பிப்பாரே.

(வ - ம்.) நீதொட்டலக்கம் என்னவென்றால் மிகவும் வருத்தப்
படுகிறாய், நினைத்தவேலையெல்லாம் நஷ்டமாகிவிட்டது, வீட்டி-
லுஞ்சுகமில்லை, ஆனால் இனிசுகப்படுவாய், பயப்படவேண்டாம்.

431—வது

பாலனே பயப்படாதே பலித்திடும் நினைத்தவேலை
மேலென அண்ணன் தம்பி மகிழுடன் கூடுவார்கள்
காலமும் நல்லதாச்சு கிரகமும் விட்டுப்போச்சு
சீலமாய் வாழ்வாயப்பா சந்தேகமில்லைதானே.

(வ - ம்.) நீ நினைத்தகாரியஞ் சித்தியாகும், மனக்கவலை
தீரும், அண்ணன் தம்பி வந்து கூடுவார்கள், உன் கிரகங்கள்
நல்லதாய் இருக்கின்றது, சந்தேகப்படவேண்டாம் உத்தமம்.

432—வது

மனதினில் நினைத்தவேலை மகிழுடன் வந்துகூடும்
கனமுமே வெளியூர்போக கருத்தினி லெண்ணங்கொண்டாய்
துணையென நம்பவேண்டாம் துணிந்துசேய் மனதின் போல
குணமுடன் மனம்போலண்ணன் கூடுதலிலையென்றாரே.

(வ - ம்) மனதில் நினைத்தவேலை முடியும். நீவெளியூர்போக
நினைத்திருக்கிறாய், தடையில்லாமற் போகலாம், ஒருவரையும்
நம்பவேண்டாம், அண்ணன் தம்பியுடன் பகையாயிருக்கிறாய்,
உத்தமம்.

433—வது

சங்கையு மில்லைசொன்னேன் சகலமுங் கைதான் கூடும்
மங்களமாக வாழ்வாய் மற்றொரு நேசராலே
பொங்கமாய் வீட்டுவேலை புகழ்ந்துமே மிகவுண்டாகும்
தங்கெனநாளுக்குநாள் தழைத்திடும் புத்திரலாபம்.

(வ - ம்) வியாபாரம் விருத்தியாகும், தனலாபங்கிடைக்கும்,
நல்ல சிநேகதரால் வீட்டுக் காரியம் நன்மையாகும், புத்திர லாபங்
கிடைக்கும், பயப்படாதே, நாளுக்குநாள் சகாயமாகும், நம்பு
உத்தமம்.

434—வது

கையது கூடும்வேலை கஷ்டமும் விலகிப்போச்சு
துய்யவே உனதுவீட்டு துயரமு மினிமேலில்லை
ஐவரி லினையதம்பி அருள்சகா தேவர்வாக்கை
மெய்யென நம்பிமாயன் மலரடி துதிசெய்வாயே.

(வ-ம்.) நீ நினைத்த காரியம்முடியும், வீட்டுக் கஷ்டமுந்தீரும்,
பஞ்சவர்களில் ஐவரான சகாதேவர் வாக்கை மெய்யாக நம்பி
கடவுள் பூசை செய்யவும், உத்தமம்,

441—வது

கிரகமும் பொல்லாதப்பா கவலைபு மிகவுண்டாகும்
பிரியமாய் தேடினவன் பொருளது விலகிப்போச்சு
வருமென யெண்ணமவேண்டாம் வழத்திடு மாதமேழில்
உரையது தவறினாக்கால் ஓங்கியீ ராண்டிலாமே.

(வ - ம்.) நினைத்தகாரியம் மத்திபம், உன்கிரகங் கெட்டதா
யிருக்கிறது, உன் கைவிட்டு ஒரு பொருள் போயிற்று, அந்தப்
பொருள் வந்தால் ஏழுமாதத்திலாவது இரண்டுவருஷத்திலாவது
வரவேணும், தைரியம்விடாதே.

442—வது

நலியென்னும் பிணிதான் மெய்யில் நாளுமே வுன்னைவாட்டும்
சலியாமல் நீசெய்தார்மம் சகலமும் நன்மையாகும்
குலமெனும் தேவதைக்கு கூடியே கிரகபூசை
நலமுடன் செய்வாயாகில் நாளுமே சுகமென்றாரே.

(வ - ம்.) எப்போதும் உன் உடம்பு நலிந்திருக்கிறது, இருந்த
போதிலும் உன்னுடைய தர்மம் காப்பாற்றுகின்றது, இன்னும்
நீ குலதேவதைக்கும் நவக்கிரகத்திற்கும் பூசை செய்வாயாகில்
சகலமும் நன்மையாகும் உத்தமம்.

443—வது

முன்னதாய் பலிக்கும்லாபம் முதல்வன்றன் கிருபையாலே
பின்னொரு பொருளும்நஷ்டம் பிரிந்திடு மஞ்சிடாதே
இன்னொரு மாதமட்டும் இருக்குது கெட்டகாலம்
பின்னிடை சுகமேயென்று பேசியமொழியைநம்பே.

(வ-ம்.) நீ நினைத்த காரியம் பலிக்கும், பலித்தபோதும் ஒரு
பொருள் நஷ்டமாகும், கிரகங்கள் கெட்டதாயிருக்கிறது இன்னம்
ஒருமாதங்கழிந்தால் சுகப்படும் தைரியம் விடவேண்டாம்.

444—வது

ஜெயமுடனே எத்தொழிலும் பலிக்கும்ப்பா
சிந்தையிலே பயமென்ற கவலைநீக்கு
நயம்பெறுவாய் பந்துவுடன் கூடிவாழு
நாட்டமாம் முன்செய்த தொழிலைநம்பு
தயவுடனே ஆயரவர் கிருபையாலே
தான் வாழ்வா யென்றுசகா தேவர்சென்றார்
ஜெயமாக இந்நூலை நம்பினோர்கள்
சிரஞ்சீவி யாயுலகில் வாழ்வார்தானே.



(வ-ம்.) நீ நாநூற்று நாற்பத்தினான்கைத் தொட்டதால்
நினைத்த காரியம் சித்தியாகும், உன் மனதில் பயமிருக்கிறது,
அந்த பயத்தை விட்டுவிடவும், உன் பந்துக்களுடன் கூடி வாழ
வும், நலம் நீ முன் செய்த தொழிலை விட்டிருக்கிறாய், அதை
செய்யவும், சுகமாகும்.

ஸ்ரீ

இராமதேவர்

ஆஞ்சநேயருக்கு உபதேசித்த

உத்தம மத்திப சாஸ்திரம்



28	33	37	34	18	17
25	45	53	42	21	19
32	81	84	61	72	56
46	14	43	80	29	58
54	64	52	36	13	60
27	12	96	41	11	39

இந்த உத்தம மத்திப சாஸ்திரம் பார்க்கப்பட்டவர்கள் சிறு குழந்தையின் கையில் ஓர் புஷ்பத்தைக் கொடுத்து புஷ்பத்தால் மேலே இருக்கிற சக்கரத்தின் நெம்பரில் ஏதாகிலும் ஒன்றைத் தொடச் சொல்லி அந்த நெம்பர் பிரகாரம் எடுத்து வாசித்துப் பார்த்தால் நன்மை தீமை எளிதில் அறிந்துகொள்ளலாம். இந்த சாஸ்திரம் கையாண்டுகொண்டு வந்திருந்ததை யாவரும் அச்சிட வேண்டுமென்று கேட்டுக்கொண்டபடியால் இப்போது நூதன மாய்ச் சேர்த்து அச்சிடப்பட்டிருக்கிறது.

பலன்களின் விவரம்

- 11—ஸ்ரீராமர் சுக்ரீவனுக்கு பட்டங்கட்டுதல் இது உத்தமம்.
- 12—இராவணன் சீதையை சிறை யெடுத்தவிடம், நினைத்த காரியம் தாமதித்தில் முடியும்.
- 13—கலைக்கோட்டு மகாமுனிவர் புத்திரகாமேஷ்டி யாகஞ் செய் தது இது உத்தமம்.
- 14—இராவணன் சடாயுபட்சியை மடக்கிப் போர்செய்து கெலிக் காமல் தோல்வியடைந்தவிடம், ஆகாது மத்திபம்.
- 17—கைகேசியின் சொற்படி ஸ்ரீராமர் சீதா லட்மண சமே தாரய் வனமேகுதல் இது மத்திபம்.
- 18—அனுமார் அசோகவனம் அழித்தவிடம் இது மத்திபம்.
- 19—இராவணனை சீதை நிந்தித்தால் இது ஆகாது மத்திபம்.
- 21—ஸ்ரீ கிருஷ்ணசுவாமி பவளக்கொடியாளின் பாளையத்தைக் கதண்டு கொட்டி மாளச்செய்தது இது மத்திபம்.
- 25—அனுமார் எழுபதுவெள்ளம் சேனையை ஓடி மடக்கி மிஞ் சாதேயென்று நிறுத்தினவிடம் இது நன்று.
- 27—சீதாதேவி சிறையிருந்தவிடம் இது ஆகாது, நினைத்த காரி யம் பலியாது மத்திபம்.
- 28—ஸ்ரீராமர் ஆஞ்சநேயருக்கு இரகசியம் உபதேசித்தவிடம் இது உத்தவம்.
- 29—ஆஞ்சநேயர் சஞ்சீவிமலையைக் கொண்டு வரப் போகுதல், ஆகையால் நினைத்த காரியம் துன்பந்தரும், மத்திபம்.
- 32—இராமசுவாமி வனவாசம்போனவிடம், ஆகையால் மனதில் நினைத்த காரியம் அனுகூலமாகாது மத்திபம்.
- 33—இராமசுவாமியும் இலட்சுமணரும் இரகசியம் பேசினவிடம் இது மகா உத்தமம்.
- 34—ஸ்ரீராமர் சீதாதேவியைப் பறி கொடுத்து மனம் வியாகூல மாய் நின்றவிடம் இது மத்திபம்.
- 36—அனுமார் அசோக வனத்திற் போய் சீதையைக் கண் டிருவாழி மோதிரம் கொடுத்தவிடம் உத்தமம்.
- 36—விபீஷணனுக்கு பட்டங் கட்டினவிடம், இது மகா நல்லது, நினைத்த காரியம் ஜெயமுண்டு உத்தமம்.
- 39—அனுமார் பரதமகாராஜனுக்கு ஸ்ரீராமர் வருதலையுரைத்தல், ஆகையால் நினைத்த காரியம் தாமதத்தில் முடியும்.
- 41—ஸ்ரீராமர் சீதாதேவியைக் காணாது மனத்திதைக்கது நின்ற விடம், ஆகையால் நினைத்த காரியம் தயருண்டு, எதிரி யால் பகையும் பொல்லாங்கும் வரும் ஜெயமில்லை.

- 42—இலட்சுமணப்பெருமாள் இந்திரஜித்தை ஜெயம் பண்ணின விடம், இது மகா உத்தமம்.
- 43—ஸ்ரீராமர் மிதிலைக்கு விஸ்வமித்திரரோடு போகும்போது கற்சிலையை பெண்ணுக்கினவிடம், இது மிகவும் நல்லது, நினைத்த காரியம் சித்தியாகும் உத்தமம்.
- 45—இராமசுவாமிக்கும் சுக்கிரீவனுக்கும் வாக்குவாதமானவிடம் இது ஆகாது மத்திபம்.
- 46—அனுமார் இலங்காபுரியை தீயிட்டவிடம் மத்திபம்.
- 52—ஸ்ரீராமருக்கும் பரசராகருக்கும் தர்க்கம் நடந்தவிடம், இது ஆகாது மத்திபம்.
- 53—இராவணன் சீதையை எடுத்துக்கொண்டு போனவிடம் இது மத்திபம்.
- 54—வால்மீகிவனத்தில் இராமசுவாமி வனபோஜனம் செய்த விடம் இது மகா நல்லது, நினைத்த காரியம் சீக்கிரம் கைகூடும் உத்தமம்.
- 56—இந்திரஜித்து விட்ட பிரமாஸ்திரத்தால் லட்சுமணர் முதல் சகலரும் மூர்ச்சையடைதல், இது ஆகாது மத்திபம்.
- 58—இராவணனுக்கும் சுக்கிரீவனுக்கும் மல்யுத்தம், இது நன்றல்ல, நினைத்தகாரியம் தாமதத்தில் அனுகூலமாகும்.
- 60—ஸ்ரீராமருக்கு பட்டாபிஷேகமாகுதல், இது நல்லது.
- 61—ஸ்ரீராமர் சீதாதேவியை சிறைமீட்டியவிடம், இது தாமதத்தில் காரியம் அனுகூலமாகும்.
- 64—இராமசுவாமி தாடகையை ஜெயித்தவிடம், இதனால் அநேக காரியம் அனுகூலமாகும் உத்தமம்.
- 72—ஸ்ரீராமரால் கும்பகர்னன் மாண்டவிடம் நன்றல்ல மத்திபம்.
- 80—ஸ்ரீராமருக்கும் சீதைக்கும் கலியாணமானவிடம், இது மகா நல்லது உத்தமம்.
- 81—அங்கதன் தூது போனவிடம், இது வெகு லாபமுண்டு, உத்தமம்.
- 84—இராவணன் சீதா தேவியைச் சிறையில் வைத்தவிடம், நினைத்த காரியம் ஜெயமில்லை பயமுண்டு, பகையாளிகளாலே கெடுதியுமுண்டு, இது ஆகாது மத்திபம்.
- 96—இராமசுவாமி தவசு பண்ணினவிடம், இக்காரியம் ஆலசியத்தில் அனுகூலமாகும்.

அறிவிப்பு :

இதனால் சகலமானவர்களுக்கும் தெரிவிப்பது யாதெனில், எமது கம்பெனியில் சதகம், பதிகம், வஸ்தோத்திரங்கள், புராணம், ஜோதிடம், வைத்திய புத்தகங்களும், பள்ளிக்கூட மாணவர்களுக்குரிய புத்தகங்களும், நோட்புத்தகங்களும், அக்கவுண்டு புத்தகங்களும் இன்னும் சில்லரை புத்தகங்களும் எங்களிடம் வி. பி. மூலமாகவும், நேரிலும் சரசமான விலையில் பெற்றுக்கொள்ளலாம்.

விரைவில் வெளிவரும்

எமது “எலிட்” ஆங்கிலத்திற்கு ஆங்கிலம் தமிழ் அகராதி.

சென்னை

எம். துரைசாமி முதலியார் அண்டு கோ.

பிரின்டர்ஸ் அண்டு பக்-செல்லர்ஸ்

1-1, மலையபெருமாள் தெரு, மதராஸ்-1.

The Elite Press, Madras-1.

